

शासन सेवेत पुनःस्थापित करणे
श्रीमती पी.एस.गणाचार्य,रेशीम
विकास अधिकारी,श्रेणी-१ (निलंबित)

महाराष्ट्र शासन
सहकार, पणन व वस्त्रोद्योग विभाग,
शासन आदेश क्रमांक: आस्था-१८१५/प्र.क्र.६/रेशीम कक्ष
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२
दिनांक. ३ ऑक्टोबर, २०१७

पहा:- १) शासन आदेश, स.प.व व.वि., क्र. आस्था-१८१५/प्र.क्र.६/रेशीम कक्ष, दि. ६/०२/२०१५
२) शासन आदेश, सा.प्र.वि., क्र. : निप्रअ-११११/प्र.क्र.८६/रेशीम कक्ष, दि. १४/१०/२०११
३) शासन निर्णय, सा.प्र.वि., क्र. अभियो-१३१४/प्र.क्र.८६/११-अ, दि. ३१.०१.२०१५
४) शासन निर्णय, स.प.व व.विभाग, क्रमांक:आस्था १९१५/प्र.क्र.४५/रेशीम कक्ष,
दि.३१/०३/२०१५

आदेश

ज्याअर्थी, श्रीमती पी.एस.गणाचार्य, रेशीम विकास अधिकारी,श्रेणी-१ यांना संदर्भ क्र.१ येथील दि. ६/०२/२०१५ रोजीच्या शासन आदेशान्वये शासन सेवेतून निलंबित करण्यात आले.

आणि ज्याअर्थी, संदर्भ क्र.२ च्या शासन निर्णयातील तरतुदी व संदर्भ क्र.३ येथील शासन निर्णयान्वये, गट-अ व गट-ब अधिकाऱ्यांच्या बाबतीत निलंबन आढावा समितीचे गठन करण्याचे आदेशित करण्यात आले आहे. त्यानुसार संदर्भ क्र.४ येथील सहकार पणन व वस्त्रोद्योग विभागाच्या दि. ३१/०३/२०१५ रोजीच्या शासन निर्णयान्वये निलंबन आढावा समितीचे गठन करण्यात आले आहे.

आणि ज्याअर्थी, सदर विभागस्तरावरील गठीत निलंबन आढावा समितीने दि.२५/०७/२०१७ रोजी झालेल्या बैठकीमध्ये, उक्त,श्रीमती पी.एस.गणाचार्य,रेशीम विकास अधिकारी,श्रेणी-१ यांचे निलंबन प्रकरणी शासन निर्णय, सा.प्र.वि., दि. १४.१०.२०११ व शा.नि., सा.प्र.वि., दि. ३१.०१.२०१५ मधील प्रमुख निकषांची पूर्तता होत असल्याने त्यांचे निलंबन संपुष्टात आणून त्यांना शासन सेवेत पुनःस्थापित करण्यात यावे आणि वरील शासन निर्णयातील तरतुदीनुसार त्यांचेविरुद्धचा खटला/अपील/विभागीय चौकशी प्रकरणाचा निकाल लागेपर्यंत त्यांची पदस्थापना अकार्यकारी पदावर राहिल, अशी शिफारस केली.

आणि त्याअर्थी, सदर शिफारशीला नियुक्ती प्राधिकारी /शिस्तभंगविषयक प्राधिकारी यांनी मान्यता दिली आहे.

त्याअर्थी,श्रीमती पी.एस.गणाचार्य,रेशीम विकास अधिकारी,श्रेणी-१यांना त्यांचेविरुद्धचे फौजदारी खटल्यातील निर्णयाच्या व विभागीय चौकशीच्या अंतिम निर्णयाच्या अधिन राहून शासन सेवेत पुनःस्थापित करण्यात येत आहे. श्रीमती गणाचार्य यांची पदस्थापना जिल्हा रेशीम कार्यालय,पुणे येथील रेशीम विकास अधिकारी श्रेणी-१, या पदावर करण्यात येत आहे. रेशीम विकास अधिकारी,पुणे या पदाचे आहरण व संवितरणाचे वित्तीय अधिकार सहायक संचालक (रेशीम),पुणे यांच्याकडे याद्वारे सोपविण्यात येत आहेत.

२. श्रीमती पी.एस. गणाचार्य यांचे विरुद्धचा खटला/ अपील/ विभागीय चौकशी प्रकरणाचा निकाल लागेपर्यंत श्रीमती गणाचार्य यांचेकडे रेशीम विकास अधिकारी, श्रेणी-१ या पदाचा आहरण व संवितरण अधिकारी पदाचा पदभार राहणार नाही.

३. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा सांकेतांक २०१७१००३१७२३१७०१०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(आ.अ. लोपिस)

अवर सचिव, महाराष्ट्र शासन

प्रति,

१. मा.मंत्री (वस्त्रोद्योग) यांचे खाजगी सचिव
२. मा.राज्यमंत्री (वस्त्रोद्योग) यांचे खाजगी सचिव
३. मा.प्रधान सचिव(वस्त्रोद्योग) यांचे स्वीय सहायक
४. मा.अप्पर मुख्य सचिव(गृह)
५. अतिरिक्त पोलीस महासंचालक
(लाचलुचपत प्रतिबंध विभाग) वरळी, मुंबई.
६. उप सचिव (गृह विभाग)
७. संचालक(रेशीम), रेशीम संचालनालय, नागपूर.
९. प्रादेशिक सहायक संचालक (रेशीम), पुणे.
१०. श्रीमती पी.एस. गणाचार्य, रेशीम विकास अधिकारी, श्रेणी-१ ,

(मार्फत संचालक (रेशीम), रेशीम संचालनालय, नागपूर) त्यांना विनंती करण्यात येते की, सदरचे आदेश श्रीमती पी.एस. गणाचार्य, तत्कालीन रेशीम विकास अधिकारी, श्रेणी-१, (निलंबित) बजावून करून त्याची दिनांकासहीत पोच पावती, शासनास सादर करावी.